
Aditikritam 03 Vishnu Stotram

ಅದಿತಿಕ್ರತಂ 3 ವಿಷ್ಣುಸ್ತೋತ್ರಂ

Document Information



Text title : Aditikritam 03 Vishnu Stotram

File name : aditikRRitaM03viShNustotram.itx

Category : vishhnu, vishnu, bRRihannAradIyapurANa, stotra

Location : doc_vishhnu

Proofread by : PSA Easwaran

Description/comments : bRRihannAradIyapurANa | pUrvabhAga | adhyAya 10|| 11/19-39||

Latest update : October 26, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

October 26, 2024

sanskritdocuments.org

ಅದಿತಿಕೃತಂ 3 ವಿಷ್ಣುಸ್ತೋತ್ರಂ



ಅದಿತಿರುವಾಚ .

ನಮಸ್ತೇ ದೇವದೇವೇಶ ಸರ್ವವ್ಯಾಪಿಂಜನಾರ್ದನ .
ಸತ್ತ್ವಾದ್ವಿಗುಣಭೇದೇನ ಲೋಕವ್ಯಾಪಾರಕಾರಣ .. 19..
ನಮಸ್ತೇ ಬಹುರೂಪಾಯಾರೂಪಾಯ ಮಹಾತ್ಮನೇ .
ಸರ್ವೈಕರೂಪರೂಪಾಯ ನಿರ್ಗುಣಾಯ ಗುಣಾತ್ಮನೇ .. 20..
ನಮಸ್ತೇ ಲೋಕನಾಥಾಯ ಪರಮಜ್ಞಾನರೂಪಿಣೇ .
ಸದ್ಭಕ್ತಜನವಾತ್ಸಲ್ಯಶಾಲಿನೇ ಮಂಗಲಾತ್ಮನೇ .. 21..
ಯಸ್ಯಾವತಾರರೂಪಾಣಿ ಹೃರ್ಚಯಂತಿ ಮುನೀಶ್ವರಾಃ .
ತಮಾದಿಪುರುಷಂ ದೇವಂ ನಮಾಮಿ ಹೃರ್ಧಸಿದ್ಧಯೇ .. 22..
ಶ್ರುತಯೋ ಯಂ ನ ಜಾನಂತಿ ನ ಜಾನಂತಿ ಚ ಸೂರಯಃ .
ತಂ ನಮಾಮಿ ಜಗದ್ಧೇತುಂ ಸಮಾಯಂ ಚಾಪ್ಯಮಾಯಿನಂ .. 23..
ಯಸ್ಯಾವಲೋಕನಂ ಚಿತ್ರಂ ಮಾಯೋಪದ್ರವಕಾರಣಂ .
ಜಗದ್ರೂಪಂ ಜಗದ್ಧೇತುಂ ತಂ ವಂದೇ ಸರ್ವವಂದಿತಂ .. 24..
ಯತ್ಪಾದಾಂಬುಜಕಿಂಜಲ್ಕಸೇವಾರಕ್ಷಿತಮಸ್ತಕಾಃ .
ಅವಾಪುಃ ಪರಮಾಂ ಸಿದ್ಧಿಂ ತಂ ವಂದೇ ಕಮಲಾಧವಂ .. 25..
ಯಸ್ಯ ಬ್ರಹ್ಮಾದಯೋ ದೇವಾ ಮಹಿಮಾನಂ ನ ವೈ ವಿದುಃ .
ಅತ್ಯಾಸನ್ನಂ ಚ ಭಕ್ತಾನಾಂ ತಂ ವಂದೇ ಭಕ್ತಸಂಗಿನಂ .. 26..
ಯೋ ದೇವಸ್ಯ ಕ್ತಸಂಗಾನಾಂ ಶಾಂತಾನಂ ಕರುಣಾರ್ಣವಃ .
ಕರೋತಿ ಹ್ಯಾತ್ಮನಃ ಸಂಗಂ ತಂ ದೇವಂ ಸಂಗವರ್ಜಿತಂ .. 27..
ಯಜ್ಞೇಶ್ವರಂ ಯಜ್ಞಕರ್ಮ ಯಜ್ಞಕರ್ಮಸು ನಿಷ್ಠಿತಂ .
ನಮಾಮಿ ಯಜ್ಞಫಲದಂ ಯಜ್ಞಕರ್ಮಪ್ರಬೋಧಕಂ .. 28..
ಅಜಾಮಿಲೋಽಪಿ ಪಾಪಾತ್ಮಾ ಯನ್ನಾಮೋಚ್ಚಾರಣಾದನು .
ಪ್ರಾಪ್ತವಾನ್ವರಮಂ ಧಾಮ ತಂ ವಂದೇ ಲೋಕಸಾಕ್ಷಿಣಂ .. 29..
ಹರಿರೂಪೀ ಮಹಾದೇವಃ ಶಿವರೂಪೀ ಜನಾರ್ದನಃ .
ಇತಿ ಲೋಕಸ್ಯ ನೇತಾ ಯಸ್ತಂ ನಮಾಮಿ ಜಗದ್ಗುರುಂ .. 30..
ಬ್ರಹ್ಮಾದ್ಯಾ ಅಪಿ ದೇವೇಶಾ ಯನ್ನಾಮಾಪಾಶಯಂತ್ರಿತಾಃ .

ನ ಜಾನಂತಿ ಪರಂ ಭಾವಂ ತಂ ವಂದೇ ಸರ್ವನಾಯಕಂ .. 31..
ಹೃತ್ಪದ್ಮಸ್ಥೋಪಿ ಯೋಗ್ಯಾನಾಂ ದೂರಸ್ಥ ಇವ ಭಾಸತೇ .
ಪ್ರಮಾಣಾತೀತಸದ್ಭಾವಸ್ತಂ ವಂದೇ ಜ್ಞಾನಸಾಕ್ಷಿಣಂ .. 32..
ಯನ್ಮುಖಾದ್ಭ್ರಾಹ್ಮಣೋ ಜಾತೋ ಬಾಹುಭ್ಯಾಂ ಕ್ಷತ್ರಿಯೋಽಜನಿ .
ಉಪೋರ್ವೈಶ್ಯಃ ಸಮುತ್ಪನ್ನಃ ಪದ್ಭ್ಯಾಂ ಶೂದ್ರೋಽಭ್ಯಜಾಯತ .. 33..
ಮನಸಶ್ಚಂದ್ರಮಾ ಜಾತೋ ಜಾತಃ ಸೂರ್ಯಶ್ಚ ಚಕ್ಷುಷಃ .
ಮುಖಾದಗ್ನಿಸ್ತಥೇಂದ್ರಶ್ಚ ಪ್ರಾಣಾದ್ವಾಯುರಜಾಯತ .. 34..
ಋಗ್ಯಜುಃಸಾಮರೂಪಾಯ ಸತ್ಯಸ್ವರಗತಾತ್ಮನೇ .
ಷಡಂಗರೂಪಿಣೇ ತುಭ್ಯಂ ಭೂಯೋ ಭೂಯೋ ನಮೋ ನಮಃ .. 35..
ಇತಿ ನಾರದಪುರಾಣೇ ಪೂರ್ವಭಾಗೇ ಏಕಾದಶಾಧ್ಯಾಯಾಂತರ್ಗತಂ
ಅದಿತಿಕೃತಂ ವಿಷ್ಣುಸ್ತೋತ್ರಂ ಸಮಾಪ್ತಂ .
ಬೃಹನ್ನಾರದೀಯಪುರಾಣ . ಪೂರ್ವಭಾಗ . ಅಧ್ಯಾಯ 10.. 11/19-39..
bRRihannAradIyapurANa . pUrvabhAga . adhyAya 10.. 11/19-39..

Proofread by PSA Easwaran

——
Aditikritam 03 Vishnu Stotram

pdf was typeset on October 26, 2024

——

Please send corrections to sanskrit@cheerful.com

